

வேளியீடு. 1

எதிர் பாரத முத்தம்



ஆக்கியோன்
“பாரதி நாசன்”

வான்ம்பாடி நூற்பதிப்புக்கழகம்

நெமங்குக்காரத் தெரு,

சின்ன காஞ்சிபுரம்.



எத்ரபாராதமுத்தம்

வானம்பாடிநூற்பத்திரிகைகளுக்கும்

‘வாளம்பாடு’ நூற்பதிப்புக்கழக வெளியீடு. 1

எதிர் பாரத முத்தம்.


(உரிமை பதிவு செய்தது)

பாரதி தாலன்.

விலை அணு எட்டு.

குமரன் பிரஸ், காஞ்சிபுரம்.

வானம்பாடி நூற்பதிப்புக்கழகம்



ஆசிரியர்
தேரூர் பாரதிநாசன் அவர்கள்
4 துணை

வானம்பாடி நூற்பதிப்புக்கழகம்



பதிப்பாளர்

தோழர் T. P. S. பொன்னர்பா அவர்கள்

சின்ன காஞ்சிபுரம்

ஆசிரியர் பாரதிதாலன் அவர்கள்
மாணவர்

தமிழாசிரியர், S. சிவப்பிரகாசம் அவர்கள் கூறிய
திறப்புக்கை

குமரகுருபரர், முருகன் அருளால் உழைமை நிலை நீங்கப் பெற்றதாகவும், அவர் அனேக துதி நூற்களை இயற்றிப் பின் ஞான குருவாகத் தருமபுரம் பண்டார சங்கிதியை அடைந்து ஞானைப்பதேசம் செய்யும்படி வேண்டப், பண்டார சங்கிதி சிதம்பரம் போய்வரக் கட்டளையிட, அதன்படி குருபரர் சிதம்பரம் சென்று சிறப்புடன் திரும்பினார் என்றும், பிற கும் சங்கிதி, வடக்கே போய்க் கடவுட்பணி செய்து வரக் கட்டளையிட்டார் என்றும் பழைய வரலாறு விரிவாகக்கூறும்.

ஆயினும் அவ்வரலாற்றில், பண்டார சங்கிதி, குருபரரை ஏன் வடாட்டுக்கு அனுப்பினார் என்பதற்குக் காரணம் ஒன்றுமே கூறப்பட்டில்லை. ஆசிரியர் பாரதிதாலனவர்கள் எழுதி யுள்ள இந்த “எதிர்பாரா முத்தம்” அதற்குத் தகுந்த காரணத்தைக் கூறுவதாக இருக்கிறது.

ஷங்கோதை நினைவாகவே இருக்கிறோன் பொன் முடி என்ற தென்னோட்டு முத்து வரைகள் மகன். இதற்காகப், பொன் முடியின் தங்கையாகிய மான நாய்கன், பொன் முடியை வடாட்டுக்கு அனுப்பி விடுகிறோன் பொதி மாட்டுக் காராருடன் முத்து விற்று வர.

ழுங்கோதைக்கு அவன் பிரிவு பொறுக்கவில்லை. அவரும், சின்னாள் செல்ல, பொதிமாட்டுக்காரருடன் போகிறான் பொன்முடியைக் காண.

பொன்முடி முதலீய தமிழர்களை, வடநாட்டு ஆரியர் யாகத்தார்க்குப் பொருளுதவி கோயப், பொன்முடி யாகத்தை இழித்துக்கூறி மறுக்கிறான். இதற்காக ஆரியப் பெரியார்கள் தமிழர்களைக் கெலைசெய்தும், அவர் பொருளைக் கொள்ளொகாண்டும் போகிறார்கள். தமிழர் சிலருடன் பொன்முடி தப்பித்துக்கொண்டு வருகிறான். அப்போது, தன்னைத் தேடிவரும் ஷுங்கோதையை எதிர்பாராவிதமாகச் சங்கித்து, அவளைத் தாவுகிறான் ஆவல் மிகுதியால். பொன்முடியைக் கொல்லத் தொடர்ந்துவரும் ஆரிய வீரர், மரத்தின் மறைவிலிருந்து வீசிய கத்தியால், பொன்முடியின் உடல், தலையினின்றும் பிரிக்கப்படுகிறது. சாகிறான் அவன் ; அப்ஷுங்கோதையும் தன் காதலனுக்காகச் சாகிறான் !

இந்தச் செய்திகள் பெற்றேருக்கு எட்ட, அவர்கள் கதறித், தருமபுரம் பண்டார சங்நிதியிடம் விண்ணப்பீக் கிறார்கள் ஓர்பக்கம் உட்கார்ந்து அழுதபடி. பண்டார சங்நிதியோ, குருபரர் மகத்துவத்தைக் கடைக்கிறார். அந்தக் கடை பெற்றேருக்கு என்ன ஆறுதல் அளித்தது? ஒன்று மில்லை அழுது கொண்டே சென்ற நாய்க்கன்மார்கள் அழுது கொண்டே திரும்பினார்கள்! அவ்வளவு தான்.

ஆசிரியர் பாரதிதாஸனவர்கள் எதிர்பாராத முத்தத்தில், நகைக்சவை அநேக இடத்தில் ஏற்பாடு செய்திருக்கிறார்கள். ஆயினும் அவை, வெளிப்படையானவை. பண்டார சங்நிதி உபங்கியாசத்தின் முடிவுவரைக்கும், நாய்க்கன்மார் வார்த்தை

ஒன்றும் பேசியதாகவேயில்லை. ஆனால், அழுதுகொண்டே வீடு திரும்புகிறார்கள். இங்குத்தான் நகைச்சுவை, இலை—மறைவாக இருந்துகொண்டு, மனத்தை மட்டும் வீசுகிறது!

காதத்துக்கொரு கல்நட்டுக் காஞ்சியின் தூரம் எண்பிக் கப்படுகிறது. அதுபோலப், பெரியதொரு வரலாற்றை—அங்கங்குள்ள சம்பவத்தைச் சுருக்கமாகக் குறிப்பிடுவதன் மூலம், கதையைப் புலப்படுத்தி விடுகிறார் நாலாசிரியர். அதிலும் கற்பனை, சொல் நயம், கவிதைச் சுவை எளிய நடையில் கலகலவென்று பெருக்கெடுக்கின்றன.

ஆசிரியர் பாரதிதாஸன் அவர்களின் கவிதைகளால் குறிக்கப்படும் கவிதைகளில் ஒரு புதுமை என்னவெனில், கதையில் ஓர் ஓட்டம்! ஒவ்வொரு வார்த்தையும் இன்றி யமையாதது! ஒரு தொடரையேனும் கவனியாது விடுவதற் கில்லை. விட்டால், கதைச் சுவையைப் பறிகொடுத்தாக வேண்டும்!

ஒரு செய்யுளையும் புறக்கணிக்க முடிவதில்லை. புறக்கணித்தால், அந் நாற்பயனையே இழந்தாக வேண்டும்.

இந்தாலில் ஐந்து முத்தங்கள் குறிக்கிறார் ஆசிரியர். ஐந்தும் ஐந்துவிதமாக; அழகாக! இனிமையாக!

காதலன் காதலி பற்றிய வர்ணனை, வியப்புத் தருகின்றன! குப்பையில் கிடந்த எளிய பொருளால் வியத்தகு பயன்பொருள் ஆக்கிக்காட்டுதல்போல், சாதாரண வார்த்தையால் பெரியதோர் உணர்வை — இன்பத்தை — உண்டாக்குகின்றார் ஆசிரியர். என்பது, இந்தாலைக் கவனிப்பார்க்கு இனிது விளங்கும்.

தமிழ்ப் புலவர், தம் புலமையைத் தம் உயர்வுக்கும் சம்பாதனைக்கும் மாத்திரம் உபயோகப்படுத்துவதும், நாட்டின் பொதுமையில் பொறுப்பின்றி நடந்துகொள்வதுமான இங்காளில், ஆசிரியர் பாரதிதாஸன் அவர்கள், தமது செங் தமிழ்ப் புலமையை, இத்தகைய கவிதை நூல் இயற்றுதலில் செலவிடுவது, தமிழரால் மறக்கக் கூடியதல்ல.

28, அம்பலத்தாடு
ஜயர் மடத்துவீதி,
புதுவை,
5—4—41.

S சிவப்பிரகாசம்.

முன்னுரை

தோழர் பாரதி தாசன் அவர்களின் “எதிர்பாராத முத்தம்” எனக்கு இன்பத்தையே அளித்தது. கதைப் போக்கும் மனதைக் கவர்ந்தது; கவிப்போக்கும் மாதைக் கவர்ந்தது.

இதில் அமைந்துள்ள பாக்கள் பண்டை இலக்கண முறையைப் பின்பற்றிய, ஆசிரியப்பா, ஆசிரிய விருத்தம், கவிவெண்பா ஆகியவைகளே. பல்லீரூடை வெண்பா வென்று ஆசிரியரால் குறிக்கப்பட்டுள்ள வெண்பாத்தளை பொருந்திய பாட்டும் உண்டு.

பல்லீரூடை வெண்பாவுக்குத், தொல்காப்பியத்தில் கெடு வெண்பாட்டு என்று பெயர் குறிக்கப்பட்டுள்ளது. அதற்குப் பன்னிரண்டு அடிதான் எல்லையென்றும் சொல்லப்பட்டுள்ளது.

பிற்கால இலக்கணமாகிய காரிகையில், பல்லீரூடை வெண்பாவுக்கு அடி வரையறை கூறப்படவில்லை. கெடு வெண்பாட்டும், பல்லீரூடை வெண்பாவும் ஒன்றென்று உரையாசிரியர்கள் கருதினர். ஆதலால், பல்லீரூடை வெண்பாவுக்கும் பன்னிரண்டு அடிகளையே எல்லையாகக் கொண்டனர் உரையாசிரியர்கள்.

காலஞ்சென்ற கவி பாரதியாரின் குழிற் பாட்டு, வெண்பாவின் தளையமைந்த பாட்டால் ஆகியது. பாரதி தாசன் அவர்களின் சஞ்சிவி பர்வதத்தின் சாரலும், வெண்பாத்தளை பொருந்திய பாட்டே. ஆனால், பன்னிரண்டு அடிகளுக்கு மேற்பட்ட பழை பல்லீரூடை வெண்பா ஒன்றுமில்லை.

ஆதலின், தோழர் பாரதி தாசன் அவர்களால் குறிக்கப் பட்ட பங்கிறைட வெண்பா வெண்பதை “வெண்டலைப் பாட்டு” என்னும் புதிய பெயரால் அழைக்கலாம் என்று கருதுகிறேன்.

இந் நாற்கதையின் பிற்பகுதி, குமரகுருபர சுவாமிகளின் வரலாற்றைக் குறிப்பதாக இருக்கிறது. ஆரியர்களின் உயிர்களை வேள்வியை எதிர்ப்பது, தென்னட்டுச் சைவ சமயத்தின் கொள்கை என்னும் கருத்தை உட்கொண்டிருக்கிறது.

ஆயினும் பிற்பகுதி, பழை புராணம்போல், மதத் தொடர்புடையதாக இருக்கும்படி, இந்நாலை அமைத்த தோழரின் கருத்தை நம்மால் உணரமுடியவில்லை. ஆரியர்கள் கொலை வேள்வி செய்யும் நாகரிக முடையவர்கள்; தமிழர் உயிர்களிடம் இரக்கம் காட்டும் நாகரிகமுடையவர்கள் என்னும் கருத்தை வலியுறுத்தும் நோக்கமுடன் அக்கதை இலைக்கப்பட்டிருக்குமாயின் அதை நாம் பாராட்டுகிறோம்.

தோழர் பாரதி தாசன் கவியின் பெருமை, தமிழ் நாடு அறிந்தது; தமிழ் மக்களால் பாராட்டப்படுவது; தமிழ்ப் புலவர்களாற் போற்றப்படுவது. இந்நாலும் தமிழ் மக்களால் ஆர்வமுடன் ஆகரிக்கப்படும் என்பதில் நமக்கு ஜியற் வில்லை.

வெளியிடுவோர் முன்னுரை

கவிஞர் பாரதி தாஸன் அவர்களின் கவிதைகள் தமிழர்களை, இன்றைய நிலையினின்று அநாயாசமாக மேனிலைக்குத் தூக்கிச்செல்லும் சக்திபுடையவை.

‘கலை’ காலத்தின் நிலையை, அழகை, தேவையை, சித்தி ரித்த சித்திரம்—பாரதி தாஸன் அவர்களின் கவிதைகளின் வரி ஒவ்வொன்றும் அப்படி.

தமிழ் முன்னேற்றமே தமிழரின் முன்னேற்றமாகும். தமிழாலன்றித் தமிழரை முன்னேற்ற மடைவிப்பது என்பது, கடைக்காலில்லாது சுவர் நிலைக்கும் என்று கருதுவதாகும்.

இன்று இனிய நடையில், தமிழர்கள் எளிதில் சுலைக் கத்தக்க கற்பனை சகிதம் கவிதைகளை வளர்ப்பது, தமிழ் நாட்டை நேரான வழியில் முன்னேற்றுவிப்பதாகும்.

பாரதி தாஸன் அவர்களின் கவிதைகள், கவிதைகளால் அவ்வக்காலத்தில் வேண்டப்படும் பிரயோஜனத்தை யளிப்பன. அளித்தன. அளிக்கின்றன.

நம் காதில் கேட்கிறது கணீரென்று, பாரதி தாஸன் அவர்களை நோக்கித் தமிழ் நாடு “உங்கள் கவிதை தேவை” என்று கேட்கும் பேரோலி; கொஞ்சமாக ஆன்று; மேது வாக அன்று; விரைவாக; அதிகமாக.

இந்த-நமது உணர்வின் விளைவே, வானம்பாடி நூற்பதிப்புக் கழகம் என்போம்.

‘வானம்பாடி’ முதலில் கவிஞர் எழுதித்தந்த “எதிர் பாராத முத்தம்” என்னும் நூலை வெளியிட்டிருக்கிறது.

நாம் தமிழர்களைத் தமிழர் தலைவர்களைக் கேட்டுக் கொள்ளுகிறோம். வானம்பாடி நூற்பதிப்புக் கழகத்திற்கு ஆதரவு தரும்படி.

காஞ்சிபுரம் १
2-3-41 ;

T. P. S. பொன்னப்பன்,
வானம்பாடி நூற்பதிப்புக்கழகம்.

ஆக்கியோன் முன்னுரை.



சுமார் 200 ஆண்டுக்கு முன்னர் வாழ்ந்த கவிஞர் கல்வி, குமாரகுருபரர் ஒரு மகாகவி. பழயதுறகளில் அவருடைய வாழ்க்கை வரலாறுக்கு கற்பணி செய்திருப்பதுகூட, ரசமாயிருக்கிறது.

அத்தமிழ்க்கவிஞர் அளித்த நறங் கவிதைகளையும், அத்தமிழரின் வாழ்க்கை வரலாற்றையும், இச் சிறுநால் தமிழ் நாட்டாருக்கு நினைவுறுத்துவதாக இருக்கட்டும்.

தமிழ்நாடு முன்போலில்லை; தமிழர்கள் தமிழ்க்கவிதை கள் கேட்கிறார்கள்; ரசிக்கிறார்கள். வேறு கடமையேற்றுள்ளான், பாட்டு எழுத ஆசைப்பட்டதற்குக் காரணமும் இது தான்.

ஆனால், தமிழ் நாட்டார் கேட்பது வேறு; என் எழுத்துச் சுவையற்றது என்பது எனக்கு நன்றாய்த் தெரியும்; கவிதை வழங்கும்படி, கவிஞர்க்கு இதை எழுதுவதன் மூலம் நான் விண்ணப்பம் செய்கிறேன்.

இந்தாலில் காணப்படும் “தொடுக்கும் கடவுள்” என்ற இனிய பாடல், குமர குருபரர் அருள். “ஜங்கு பேரறிவும்” என்பது திருவிருத்தம்.

இகையும் வெளியிடத் துணிந்து, எனக்கு ஆதரவு காட்டும் “வானம்பாடி” நாற்பதிப்புக் கழகத்தார்க்கு, எனது நன்றி உரியது.

பாரதி தாஸன்.

எதிர்பாராத முத்தம்.

க.

பெண்ணையுகி தண்ணீர்த்துறைக்கு

அகவல்.

உலகம் விளக்கம் உறக், கீழ்த் திசையில்
மலர்ந்தது செங்கதிர்! மலர்ந்தது காலை!
வள்ளியூர் தன்னில் மறைநாய்கன் வீட்டுப்
புள்ளிமான் வெளியிற் புறப்பட்டதுவாம்!
நீலப் பூவிழி நிலத்தை நோக்கக்,
கோலச் சிற்றிடை கொடிபோல் துவளச்,
செப்புக் குடத்தில் இடது கை சேர்த்தும்,
அப்படி யிப்படி வலது கை யசைத்தும்
புறப்பட்ட மங்கை பூங்கொடி என்பவள்;
நிறப்பட் டாடை நெகிழ்ந்தது காற்றில்!
பாதச் சிலம்பு பாடிற்று! நிலாமுகம்
கீதளம் சிந்திற்றும்! செவ்விதழ் மின்னிற்றும்!
பெண்ணையுகி அன்னப் பேடுபோல் செல்கையில்,
வண்ணக் கலாப மயில்போல் மற்றெலூரு
வனிதை வழக்கப் படிவங்கு சேர்ந்தாள்;
புனிதை அவள்பெயர். புனல்மொள்ளு தற்கும்
குளிப்ப தற்கும் சென்றூர்
குளக்கரை நோக்கிக் கொஞ்சிப் பேசியே!

நீராடு பெண்ணினத் தாரோடு,
பூங்கோதை!

அறைச் சிரியிலிருத்தம்.

வள்ளியூர்த் தென் புறத்து
வனசப் பூம் பொய்கை தன்னில்
வெள்ளாநீர் தனும்ப, வெள்ள
மேலெலாம் முகங்கள், கண்கள்,
எள்ளுப் பூ நாசி, கைகள்
எழிலொடு மிதக்கப், பெண்கள்
தெள்ளு நீ ராடு கின்றூர்,
சிரிக்கின்றூர்! கூவு கின்றூர்!


பச்சிலைப் பொய்கை யான
நீலவான் பரப்பில் தோன்றும்
கச்சித முகங்க ளென் னும்
கறையிலா நிலாக் கூட்டத்தை,
அச் சம யம் கி முக்குச்
சுரியன் அறிந்து நாணி,
உச்சி ஏ றுது நின்றே
ஒளிகின்றூன் நொச்சிக் குப்பின் !

படிகத்துப் பதுமை போன்றுள்
நின்துவாள் ஒருத்தி! பாங்காய்
வடிகட்டும் அழுதப் பாட்டை
வாணலாம் இறைப்பாள் ஓர்பெண்!
கடிமலர் மீது மற்றோர்
கைம்மலர் வைற்துக் கிள்ளி,
மடி சேர்ப்பாள் மற்றொருத்தி!
வரும்; மூழ்கும் ஓர் பொன் மேனி!

புனலினை இறைப்பார்! ஆக்கே
போத்தென்று குதிப்பார் நீரில்!
“எனைப்பிடி” என்று மூழ்கி
இன்னென்று புறம்போய் நிற்பார்!
புனலினை மறைப்பார்! பூத்த
இனமலர் அழுகு கண்டே
‘இச்’ சென்று முத்தம் ஈவார்.

மனிப்புனல் பொய்கை தன்னில்
மங்கைமார் கண்ணும், வாயும்,
அணிமுக்ரும், கையும் ஆன
அழகிய மலரின் காடும்,
மணமலர்க் காடும் கூடி
மகிழ்ச்சியை விளைத்தல் கண்டோம்!
அணங்குகள் மலர்தள் என்ற
பேதத்தை அங்கே காணேம்!

போய்கையில் முழுகிச், செப்பில்
 புதுப்புனல் எந்திக், காந்த
 மெப்பினில் ஈர ஆடை
 விரித்துப், பொன் மணி இழைகள்
 வெய்யிலை எதிர்க்கப்—பெண்கள்
 இருவர் மூ வர்கள் வீதம்
 கைவீசி மீன ஒற்றூர்
 கனிவீசும் சாலை மார்க்கம்!



பூங்கோதை—பொன் முடி.

எண்சீர் விருத்தம்.

பூங்கோதை வருகின்றால் புனிதை யோடு !
 பொன்முடியோ எதிர்பாரா விதமாய், முத்து
 வாங்கப் போ கின்றேன் அவ் வழியாய் ! வஞ்சி,
 வருவோனைத் தூரத்தில் பார்த்தாள்; அன்னேன்
 பூங்கோதை யா என்று சந்தே கித்தான் !
 போனவரு ஷம்வரைக்கும் இரண்டு பேரும்
 வாங்காத பண்டமில்லை ; உண்ணும் போது
 மனம்வேறு பட்டகில்லை. என்ன ஆட்டம் !

அத்தான் என் றழைக்காத நேர முண்டா !
 அத்தை மக ளைப்பிரிவா னுஅப் பிள்ளை !
 இத்தனையும் இரு குடும்பப் பகையில் மூழ்கி
 இருந்ததனை அவன் நினைத்தான் ; அவன் நினைத்தான் !
 தொக்குகின்ற கிளிக்கெதிரில், அன்னேன் இன்பத்
 தோளான மணிக்கிளையும் நெருங்க—மேலும்
 அத்தாணி மண்டபத்து மார்பன் அண்டை
 அழகிய பட்டத்தரசி நெருங்க லானால் !

“ என்விழிகள் அவ்விழியைச் சுந்திக்குங்கால்
என்னவிதம் நடப்ப ”தென யோசிப்பாள்பெண் ;
ஒன்றுமே தோன்றவில்லை ; நிமிர்ந்தே அன்னேன்
ஒளிமுகத்தைப் பார்த்திடுவாள் ; சுனிஞ்சு கொள்வாள் !
சின்னவிழி ஒளிபெருகும் ! இதழ் சிரிக்கும் !
திருத்தமுள்ள ஆடைதனைத் திருத்திக் கொள்வாள் !
“ இஜ்னவர்தாம் என்அத்தான் ” என்றே அந்த
எழிற்புனிதை யிடம்விரல் சுட்டாது சொன்னாள் !

பொன்முடியோ முகநிமிர்ந்து வானி ஒவ்வொன்று
புதுமையெலாம் காண்பவன்போல் பூங்கோதை தன்
இன்புமுகம் தனைச் சுவைப்பான் கீழ்க்கண்ணுலே ,
‘ இப்படியா !’ என்று பெரு மூச்செறிந்தே,
“ என்பெற்றௌர் இவள் பெற்றௌர் உறவுநிங்கி
இருப்பதனால் இவளைன்னை வெறுப்பாளோ, நான்
முன்னிருந்த உறவுதனைத் தொடங்க லாமோ
முடியாதோ ” என்று பல எண்ணி கைவான்.

எதிர்ப்பட்டார்! அவன் பார்த்தான்; அவனும் பார்த்தாள்.
இருமுகமும் வரிவடிவு கலங்கிப், பின்னர்,
முதல்இருந்த நிலைக்குவர, இதழ் சிலீர்க்க,
மூல்லைதனைக் காட்டி, உடன் மூடி, மிக்க
அதிகரித்த ஒளிவங்கு முகம் அளாவ,
அடிமூச்சுக் குரலாலே ஒரே நேரத்தில்
அதிசயத்தைக் காதலொடு கலந்த பாங்கில்
“ அத்தான் ”—“ பூங்கோதை ” என்றார்! நின்றார் அங்கே.

வையம் சிலிர்த்தது. நற் புனிதை யேகி
மலைபோன்ற நீர்க்குடத்தை, ஒதுங்கிச் சென்று
“கையலுத்துப் போகு” தென்று மரத்தின் வேர்மேல்
கடிதுவைத்தாள் ; “அத்தான்நீர் மறந்தீர் என்று
மெய்யாக நான்னினைத்தேதன்” என்றார். அன்னேன்,
வெடுக்கென்று தான் அணைத்தான். “விடாதீர்” என்றார்.
கை இரண்டும் மெய்யிறுக, இதழுசி லத்தில்
கனஉதட்டை ஊன்றினேன், விதைத்தான் முத்தம் !

உச்சிமுதல் உள்ளங்கால் வரைக்கும் உள்ள
உடலிரண்டின் அனுவனைத்தும் இன்பம் ஏறக்,
கைச்சரக்கால் காணவொண்ணுப் பெரும்ப தத்தில்
கடையுகமட்டும் போருங்திக் கிடப்ப தென்று
நிச்சயித்த மறுகணத்தில், பிரிய நேர்ந்த
நிலைநினைத்தார்; “அத்தான்” என்றமுதாள்! அன்னேன்,
“வைச்சீசன் உன்மேல் உயிரைச் சுமங்குபோவாய்!
வரும்னன்றன் தேகம். இனிப் பிரியா” தென்றான் !

“ நீர்மொண்டு செல்லுபவர் கெருங்கு கின்றூர் ;
நினைப்பாக நாளோவா ” என்று சொன்னேன்.
காரிகையாள் போகலுற்றார் குடத்தைத் தூக்கிக்!
காலஷிழன் நெடுத்து வைப்பாள் திரும்பிப் பார்ப்பாள் !
ஓரவிழி சிவப்படைய, அன்னேன் பெண்ணின்
நூய்பார நடையினிலே சொக்கி நிற்பான் !
“ தூரம் ” எனும் ஒருபாவி இடையில் வங்காள் ;
துண்டித்த தவர்இருநெஞ்சும் ! இதுதான் லோகம் !

அவன் நினைவு.

அகவல்.

அன்று நடுப்பகல் உண்வை அருந்தப்
பொன்முடி மறந்து போனுன்! மாலையில்
கடைமேல் இருந்தான்; கணக்கு வரைதல்,
இடையில் வங்கோ ரிடம்கலம் பேசுதல்,
வணிகர் கொண்டு வந்த முத்தைக்
குணம்ஆ ராப்ந்து கொள்முதல் செய்தல்,
பெருலா பத்தொடு பெறத்தகும் முத்து
வரின் அதைக் கருத்தொடு வாங்க முயலுதல்,
ஆன இவற்றை அடுத்தநாள் செய்வதாய்
மோனத்திருந்தோன் முடிவு செய்து,
மந்தமாய்க் கிடந்த மாலையை அனுப்பி
வந்தான் வீடு! வந்தார் தந்தை!
தெருவின் திண்ணையிற் குந்தி
இருவரும் பேசி யிருந்தனர் இரவிலே!

பங்குடை வேண்பா.

“விற்றமுதல் என்ன? விலைக்கு வந்த முத்திலே
குற்றமில்லையே? நீ கணக்குக் குறித்தாயா?”
என்று வினவினான் தந்தை. இனியமகன்,

“ஓன்றும்கான் விற்கவில்லை; ஒர் முத்தும் வாங்கவில்லை;
அந்தி வியாபாரம் அது என்னமோ மிகவும்
மந்தமாயிற்” ரென்றுன். மானநாய்கன் வருங்கிக்,

“காலையிலே நீ போய்க் கடையைத் திற! நான் அவ்
வேலனிடம் செல்கின்றேன்” என்று விளம்பினான்.

“நான்போய் வருகின்றேன் அப்பா; நடைச்சிரமம்
என்தங்கட்” கென்றுன் இனிதாகப் பொன்முடியான்!

“இன்றுநீ சென்றதிலே ஏமாற்றப் பட்டாய்; நான்
சென்றுல் நலமன்றே” என்றுரைத்தான் சீமான்!

“தயவுசெய்து தாங்கள் தடைசெய்ய வேண்டாம்;
வெயிலுக்கு முன்நான்போய் வீடுவரு வேன்” என்றுன்.

“வேலன்முத் துக்கொடுக்க வேண்டும்; அதுவன்றிச்
சோலையப்பன் என்னைவரச் சொல்லி யிருக்கின்றான்;

ஆதலினால், நான்நாளை போவ தவசியம். நீ
ஏதும் தடுக்காதே” என்று முடித்தான் தந்தை!

ஒப்பவில்லை! மீற உரைக்கும் வழக்கமில்லை!
அப்பா விடத்தில் அமுதை எதிர்பார்த்தான்!
அச்சமயம் சோறுண்ண அன்னை அழைத்திட்டாள்;
நச்சண்ணச் சென்றுன் நலிந்து’

பண்டாரத் தூது.

அறஞர் விருத்தம்,

பகலவன் உதிப்ப தன்முன்
பண்டாரம் பூக்கொ ணர்ந்தான்.

புகலுவான் அயனி டத்தில்
பொன்முடி : “ஜயா, நீவிர
சகலர்க்கும் வீடு வீடாய்ப்
பூக்கட்டித் தருகின் றீர்கள் ;
மகர வீ தியிலே உள்ள
மறை நாய்கன் வீடும் உண்டே ?

மறைநாய்கன் பெற்ற பெண்ணான் ,
மயில்போலும் சாயல் கொண்டாள் ,
நிறை மதி முகத்தாள் ; கண்கள்
நீலம் போல் பூத்திருக்கும் ;
பிறைபோன்ற நெற்றி வாய்ந்தாள் ;
பேச்செல்லாம் அமுதாய்ச் சாய்ப்பாள் ;
அறையும் அவ் வணக்கை நீஷிர்
அறிவிரா ? அறிவி ராயின் ,

சேதியோன் றுரைப்பேன் யார்க்கும்
தெரியாமல், அதனை அந்தக்
கோதைபால் நீவிர் சென்று
கூறிட ஒப்பு வீரா?
காதை என் முகத்தில் சாய்ப்பீர்!
கையினில் வராபன் பத்துப்
போதுமா?" என்று மெல்லப்
பொன்முடி புலம்பிக் கேட்டான்!

" உன் மாமன் மறைநாய்க்கன்தான் !
அவன் மகள் ஒருத்தி உண்டு ;
தென்னம் பாளை பிளங்கு
சிந்திடும் சிரிப்புக் காரி !
இன்னும் கேள் அடையாளத்தை ;
இடை வஞ்சிக் கொடிபோல் அச்சம் !
நன்றாகத் தெரியும் ! நானும்
பூஞ்சிப் பதும் உண் "டென்றுன்.

" அப்பாவும் மாம ஏரும்
ஷ்ணையும் எலியும் ஆவார் ;
அப் பெண்ணும் நானும் மெய்யாய்
ஆவியும் உடலும் ஆனேம் !
செப்பேங்கி அவள் துறைக்குச்
செல்லுங்கால், சென்று காண
ஒப்பினேன் ! கடைக்குப் போக
உத்தர விட்டார் தங்கை !

இமைநோக என்னை நோக்கி
 இருப்பாள் கண் திருப்ப மாட்டாள் !
 சுமைக் குடம் தூக்கி அந்தச்
 சுடர்க் கொடி காத்திருந்தால்,
 ‘நமக் கென்ன என் றிருத்தல்
 ஞாயமா ?’ நீவிர் சென்றே
 அமைவில் என் அசந்தர்ப்பத்தை
 அவளிடம் நன்றாய்ச் சொல்லி,


சந்திக்க வேறு நேரம்
 தயவு செய்த துரைக்கக் கேட்டு
 வந்திட்டால் போதும் ! என்னைக்
 கடையிலே வந்து பாரும் !
 சிந்தையில் தெரிவாள் ; கையால்
 தீண்டுங்கால் உருவம் மாறி
 அந்தரம் மறைவாள் ; கூவி
 அழும் போதும் அதையே செய்வாள்.

வையத்தில் ஆண்டு நூறு
 வாழ நான் எண்ணினாலும்,
 தையலை இராத்தி ரிக்குள்
 சந்திக்க வில்லை யானால்,
 மெய்யெங்கே ? உயிர்தா னெங்கே ?
 வெடுக்கென்று பிரிந்து போகும் !

“ உய்யவா ? ஒழியவா ? ” என்
 ருசாவியே வருவீர் என்றான் !

பண்டாரம் ஒப்பிச் சென்றுள்
பொன்முடி பரிவாய்ப் பின்னும்
கண்டபூங் கோதை யென்னும்
கவிதையே நினைப்பாய், அன்னள்
தண்டைக்கால் நடை நினைந்து
தான் அது போல் நடந்தும்,
ஒண்டோடி சிரிப்பை எண்ணி
உதடு பூத்தும் கிடப்பான்!

வலீய அங் கணைத்த தெண்ணி
மகிழ்வான்! அப்போது கீழ்ப்பால்
ஒசீ கடல் நீலப் பெட்டி
உடைத் தெழுந்தது கதிர்தான்!
பலபல என விடிந்த
படியினால், வழக்க மாகப்
புலம் நோக்கிப் பசுக்கள் போகப்
பொன் முடி கடைக்குப் போனேன்!



நன்னிருளில் கிளை வீட்டிற்கு!

கலிவெண்பா

நீலம் கரைத்த நிறைகுடத்தின் உட்புறம்போல்
ஞாலம் கறுப்பாக்கும் நன்னிருளில்—சோலை உதிர்
பூவென்ன மக்கள் துயில் கிடக்கும் போதில், இரு
ஜீவன்கள் மட்டும் திறங்கவிழி—ஆவலினால்
மூடா திருங்கவாம்! முன்னறையில் பொன்முடியான்
ஆடா தெழுங்கான் அவள் நினப்பால்!—ஒடைக்குன்
காலால் வழிதடவும் கஷ்டம்போல், தன் உணர்வால்
எலா இருளில் வழிதடவி—மேல் ஏகி,
வீட்டுத் தெருக்கதவை மெல்லத் திறங்கிருண்ட
காட்டில் இரு கண்ணில்லான் போதல்போல்—பேட்டை
அகன்றபோய், அன்னவளின் வீட்டினது தோட்டம்
புகும்வாசல் என்று புகுங்கான்—புகும் தருணம்
வீணையிலோர் தங்கி மெதுவாய் அதிர்ந்ததுபோல்,
ஆணமுகன் என்றெண்ணி “அத்தான்” என-ரூள் நங்கை!
ஒங்கார மாய்த் தடவி அன்பின் உயர்பொருளைத்
தாங்கா மகிழ்ச்சியுடன் தான்பிடித்துப்-பூங்கெர்தியை
மாரோ டைனைத்து, மணற்கீழங்காய்க் கண்ணத்தில்
வேறோடு முத்தம் பறித்தான்! அந்—நேரத்தில்,

பின்வந்து சேர்த்துப் பிடித்தான் மறைநாய்கன்
பொன்முடியை! மங்கை புலன் துடிக்க—அன்பில்லா

ஆட்கள் சிலர் வந்தார். புன்னை அடிமரத்தில்
போட்டிறுக்கக் கட்டினார் பொன்முடியை!—நீட்டு

மிலா ரெடுத்து வீசும் மறைநாய்கன் காலீல்
நிலாமுகத்தை ஒற்றி, நிமிர்ந்து,—கலாபமயில்

“அப்பா அடிக்காதீர்” என்றமுதாள். அவ்வழுதம்
ஒப்பாளைத், தள்ளி உதைக்கலுற்றுன்—அப்போது
வந்து நின்ற தாயான வஞ்சிவடி வென்பாள்
சுந்தரியைத் தூக்கிப் புறம்போனாள்;—சுந்தரியோ

அன்னையின் கைவிலக்கி, ஆணமுகிடம் சேர்ந்தே,

“என்னை அடியுங்கள்” என்றுரைத்துச்—சின்னவிழி
முத்தாரம் பாய்ச்ச, உதட்டின் முனை நடுங்க,

வித்தார லோகம் விலவிலக்க—அத்தானின்

பொன்னுடம்பில் தன்னுடம்பைப் போர்த்த படியிருந்தாள்.

பின்னும் அவன்கோபம் பெரிதாகி—அன்றார்

இருவரையும் இன்னற் படுத்திப், பிரித்தே

ஒருவனைக் கட்டவிழ்த் தோட்டித,—திருவனைய

செல்விதனை் வீட்டிற் செலுத்தி, மறைநாய்கன்

இல்லத்துட் சென்றுன். இவன் செயலை—வல்லிருஞும்


கண்டு சிரித்ததுபோல், காலை அரும்பிற்று!

“வண்டு விழிஹீர் வடித்தாளே!—அண்டையில் என்

துன்பங் தடுக்கத் துடித்தாளே!—ஜூய்கோ;

இன்ப உடலில் அடி யேற்றுளே!—அன்புள்ள

காதலிக் கின்னும் என்ன கஷ்டம் விளைப்பாரோ !
 மாது புவிவெறுத்து மாய்வாளோ !—தீதெல்லாம்
 என்னுல் விளைந்ததனுல் என்னைப் பழிப்பாளோ !”
 என்று, தன் துன்பத்தை எண்ணுமல்—அன்னான்
 நலமொன்றே போன்முடியான் நாடி நடந்தான்
 உலராத காயங்க ளோடு.



பண்டாரத்தைக் கண்டாள் தத்தை.

அஹ்சிர் விருத்தம்.

பண்டாரம் இரண்டு நாளாய்ப்
பூங்கோதை தன்னைப் பார்க்கத்
திண்டாடிப் போனான் ! அந்தச்
செல்வியும் அவ்வாறே யாம் !
வண்டான் விழியால், அன்னாள்
சன்னவின் வழியாய்ப் பார்த்துக்
கொண்டிருந்தாள். பண்டாரம்
குறட்டினிற் போதல் பார்த்தாள்.

இருயனாள். திரும்பிப் பார்த்தான் !
தெருச்சன்னல் உள்ளிருந்தே,
ஒருசெந்தா மரை இதழ் தான்
தென்றலால் உதறல் போல,
வருக என் றழைத்த கையை
மங்கை கை என்றறிந்தான்.
“பொருளை நீர் கொள்க இந்தத்
திருமுகம் புனிதர்க்” கென்றே

பகர்ந்தனள் , போவீர் போவீர்
 எனச் சொல்லிப் பறந்தாள் ! அன்னேன்,
 மிகுந்த சங் தோஷத் தோடு
 “ மெல்லியே என்ன சேதி ?

புகலுவாய் ” என்று கேட்டான்.

“ புகலுவ தொன்று மில்லை
 அகன்று போ வீர் ; எனக்கே
 பாதுகாப் பதிகம் ” என்றாள்.

“ சரிசரி ஒன்றே ஒன்று
 தாய் தங்கைமார் உன் மீது
 பரிவுடன் இருக்கின் ரூரா ?
 பகை யென்றே நினைக்கின்றூரா ?
 தெரியச் சொல் ” என்றான். அன்னாள்
 “ சிக்கிரம் போவீர் ” என்றாள்.

“ வரும்படி சொல்ல வா உன்
 மச்சானை ” என்று கேட்டான்.


“ விவரமாய் எழுதியுள்ளேன்
 விரைவினிற் போவீர் ” என்றாள்.

“ அவரங்கே இல்லா விட்டால்
 ஆரிடம் கொடுப்ப ” தென்றான்.

“ தவறுமல் அவரைத் தேடித்
 தருவதுன் கடமை ” என்றாள்.

“ கவலையே உனக்கு வேண்டாம்
 நான் உனைக் காப்பேன். மேலும்....”

என்றின் நூம் தொடர்ந்தான். மங்கை,
 “என் அன்னை வருவா லோயா
 முன்னர் நீர் போதல் வேண்டும்”
 என்று தன் முகம் சுருக்கிப்
 பின்புறம் திரும்பிப் பார்த்துப்
 பேதையும் நடுங்க லுற்றாள்.
 “கன்னத்தில் என்ன” என்றான்.
 “காயம்” என் றுரைத்தாள் மங்கை.
 “தக்கதோர் மருந்துண்” டென்றான்.
 “சரிசரி போவீர்” என்றான்.
 அக்கணம் திரும்பினாள்; பின்
 விரல் நொடித் தவளைக் கூவிப்,
 “பக்குவ மாய் நடக்க
 வேண்டும்நீ” என்றான். பாவை,
 திக்கென்று தீப் பிடித்த
 முகங் காட்டச் சென் ரூழிந்தான்.



அ

அவள் எழுதிய திருமுகம்.

அறீச்சர் விருத்தம்

பொன்முடி கடையிற் குந்திப்
 புறத்தொழில் ஒன்று மின்றித்,
 தண்மனத் துட்புறத்தில்
 தகதக என ஒளிக்கும்
 மின்னலின் கொடி நிகர்த்த
 விசித்திரப் பூங்கோ தைபால்
 ஒன்றுபட்ட டிருந்தான் ! கண்ணில்
 ஒளியுண்டு ; பார்வை யில்லை !

கணக்கர்கள் அங்கோர் பக்கம்
 கடைவேலை பார்த்திருந்தார்.
 பணம்பெற்ற சந்தோஷத்தால்
 பண்டாரம் விரைந்து வந்தே
 மனிக்கொடி இடையாள் தந்த
 திருமுகம் தந்தான் ; வாங்கித்,
 தண்ணீரில் தாவுதல்போல்,
 தண்ணீரில் தாவுதல்போல்,

எழுத்தினை விழிகள் தாவ
இதயத்தால் வாசிக்கின்றன.

“பழுத்தோட்டம் அங்கே; தீராப
பசிகாரி இவ்விடத்தில்!
அழுத்துக்கம் வரும்படிக்கே
புன்னையில் உம்மைக் கட்டிப்
புழுத்துடி துடிப்பதைப் போல்
துடித்திடப் புடைத்தார் அந்தோ!

புன்னையைப் பார்க்குங் தோறும்
புலனெலாம் துடிக்கலானேன்!
அன்னையை, வீட்டி லுள்ள
ஆட்களை, அழைத்துத் தங்கை
என்னையே காவல் காக்க
ஏற்பாடு செய்து விட்டார்!
என்அறை தெருப் பக்கத்தில்
இருப்பது நானேர் கைதி!

அத்தான், என் ஆவி உங்கள்
அடைக்கலம்! நீர் மறந்தால்
செத்தேன்! இஃதுண்மை. இந்தச்
செகத்தினில் உம்மை அல்லால்
சத்தான பொருளோக் காணேன்!
சாத்திரம் கூறுகின்ற
பத்தான திசை பரந்த
பரம்பொருள் உயர் வென்கின்றார்.

அப்பொருள் உயிர்க்குலத்தின்
பேரின்பம் ஆவ தென்று
செப்புவார் பெரியார் யாரும்
தினக்தோறும் கேட்கின்றோமே !
அப்பெரி யோர்க் கொல்லாம்
—வெட்கமாய் இருக்கு தத்தான்—
கைப்பிடித் தணைக்கும் முத்தம்
ஒன்றேனும் கானூர் போலும் !

கனவொன்று கண்டேன் இன்று :
காமாட்சி கோயி லுக்குள்
எனதன்னை, தங்கை, நான், இம்
மூவரும், எல்லா ரோடும்
தொன்தொன் என்று பாடித்
துதிசெய்து நிற்கும் போதில்,
எனதுபின் புறத்தில் நீங்கள்
இருந்தீர்கள் என்ன விந்தை !


காய்ச்சிய இரும்பா யிற்றுக்
காதலால் எனது தேகம்!
பாய்ச்சலாய்ப் பாடும் உம்மேல்
தங்கையார் பார்க்கும் பார்வை !
கூச்சலும் கிளமப், மேன்மேல்
கும்பலும் சாய்ந்த தாலே,
ஓச்சாமல் உம்தோள் என்மேல்
உராய்ந்தது சிலிர்த்துப் போனேன் !



பார்த்தீரா நமது தூதாம்
 பண்டாரம் முக அமைப்பை ?
 போர்த்துள்ள துரியைக் கொண்டு
 முக்காடு போட்டு, மேலே
 ஓர்துண்டால் கட்டி, மார்பில்
 சிவ விங்கம் ஊச லாட,
 நேரினில், விடியு முன்னர்
 நெஞ்வையில் குடலை தொங்க,
 வருகின்றார் ; முகத்தில் தாடி
 வாய்ப்பினைக் கவனித் தீரா ?
 பரிவுடன் நீரும் அந்தப்
 பண்டார வேஷம் போடக்
 கருதுவி ரா என் அத்தான் ?
 கண்ணொதிர் உம்மைக் காலும்
 தருணத்தைக் கோரி, என்றன்
 சன்னலில் இருக்கவா நான் ?

அன்னையும் தந்தை யாரும்
 அறையினில் நம்மைப் பற்றி
 இன்னமும் கட்சி பேசி
 இருக்கின்றார் ; உம்மை அன்று
 புண்ணையில் கட்டிச் செய்த
 புண்ணைய காரியத்தை
 உன்னத மென்று பேசி
 உவக்கின்றார் வெட்க மின்றி !

குளிர்புனல் ஓடையே, நான்
 கொதிக்கின்றேன் இவ்விடத்தில் !
 வெளியினில் வருவ தில்லை
 வீட்டினில், கூட்டுக் குள்ளே
 கிளியெனப் போட்டடைத்தார்
 கெடுங்கினப் புடைய பெற்றேர் !
 எளியவள் வணக்கம் ஏற்பீர் !
 இப்படிக் குப் பூங் கோழை.”



கூ

நுனுக்க மறியாச் சணப்பன்.

அறைசீர் விருத்தம்.

பொன்முடி படித்த பின்னர்ப்
புன்சிரிப் போடு சொல்வான் ;

“இன்றைக்கே இப்போதே ஒர்
பொய்த் தாடி எனக்கு வேண்டும்.

அன்னத ஞேடு மீசை
அசல் உமக்குள்ள தைப்போல் .

முன்னே நீர் கொண்டு வாரும்
முடிவுசொல் வேன் பின்” என்றுன்.

கணக்கர்கள் அவன் சமீபம்
கை கட்டி ஏதோ கேட்க
வணக்கமாய் நின்றி ருந்தார் ;
வணிகர்சேய் கணக்கர்க் கஞ்சிச்
சணப்பன் பண் டாரத் தின்பால்
சங்கதி பேச வில்லை.

நுனுக்கத்தை அறியா ஆண்டி
பொன்முடி தன்னை நோக்கி,

“அவள் ஒரு வெள்ளை நால்போல்
ஆய் விட்டாள்” என்று சொன்னான்.

“அவுதைம் கொடுக்க வேண்டும்
அடக்கென்றான் செம்மல்! பின்னும்,

“கவலை தான் அவள் நோய்” என்று
பண்டாரம் கட்ட விழுத்தான்.

“கவடில்லை உன்தாய்க்” கென்று
கவசம் செய் தத்தைமுடிக,


கணக்கரே ஏனங்கிற கின்றீர்
பின்வந்து காண்பீர் என்றான்.
கணக்கரும் போக லானார்;
கண்ட அப் பண்டா ரந்தான்,
அணங்குக்கும் உனக்கும் வந்த
தவருக்குங் தானே என்றான்.
குணமிலா ஊர்க் கதைகள்
கூறுதீர் என்று செம்மல்,

பண்டாரங் தனைப் பிடித்துப்
பரபர என்னி முத்துக்
கோண்டேபோய்த் தெருவில் விட்டுக்,
“குறிப்பறி யாமல் நீவீர்
குண்டானிற் கவிழ்ந்த நீர்போல்
கொட்டாதீர்” என்றான். மீண்டும்
பண்டாரம், கணக்கர் தம்மைப்
பார்ப்பதாய் உள்ளே செல்ல,

பொன்முடி “யாரைப் பார்க்கப்
போகின்றீரு?” என்று கேட்டான்.

“பொன்முடி, உனக்கும் அந்தப்
ழுங்கோதை தனக்கும், மெய்யாம்
ஹன்றும் சம்பந்த மில்லை
என்று போய் உரைக்க எண்ணாம்”
என்று பண்டாரம் சொன்னான்.
பொன்முடி இடை மறித்தே,

பண்டாரம் அறியத் தக்க
பக்குவம் வெகுவாய்க் கூறிக,
கண்டிடப் பழுங்கோதை பால்
காலையில் போக எண்ணங்
கொண்டிருப் பதையும் கூறிப்,
பிறரிடம் கூறி விட்டால்
உண்டாகும் தீமை கூறி
உணர்த்தினுன் போனான் ஆண்டி.



விடியுமுன் தூடியிடை.

எண்சீர் விருத்தம்.

சேவலுக்கும் இன்னுமென்ன தூக்கம்? இந்தத்
தெருவார்க்கும் பொழுது விடிந் திட்ட சேதி
தேவை இல்லை போலும்! இதை நான் என் தாய்க்குச்
செப்புவதும் சரியில்லை. என்ன கஷ்டம்!

பூவுலகப் பெண்டிரெலாம் இக்கா லத்தில்
புதுத்தினுசாய்ப் போய்விட்டார்! இதெல்லாம் என்ன !
ஆவலில்லை இல்லறத்தில்! விடியும் பின்னால்;
அதற்கு முன்னே எழுந்திருந்தால் என்ன குற்றம்!

விடியுமுன்னே எழுந்திருத்தல் சட்டமானால்
வீதியில் நான் இங்நேரம், பண்டா ரம்போல்
வடிவெடித்து வரச்சொன்ன கண்ணார்தாம்
வருகின்ற ரா வென்று பார்ப்பே னன்றே?
துடிதுடித்துப் போகின்றேன்! இரவிலெல்லாம்
தூங்காமல் இருக்கின்றேன். இவற்றை யெல்லாம்
ஒடிபட்ட சள்ளிகளா அறியும்? என்றே
உலகத்தை நின்தித்தாள் பூங்கோ தைதான்

தலைக்கோழி கூவிற்று ! முதலில் அந்தத்
தையல்தான் அதைக்கேட்டாள். எழுங்கிருந்தாள்.


கலைக்காத சாத்துபடிச் சிலையைப் போலே
கையோடு செம்பில் நீர் ஏந்தி ஓடி,

விலக்கினால் தாழ்த்தன்னை ! வாசல் தன்னை
விளக்கினால் நீர் தெளித்து ! வீதி நோக்கக்,
குலைத்தொரு நாய் அங்கே ! சரிதான் அந்தக்
கொக்கு வெள்ளை யேல் வேட்டிப் பண்டாரந்தான்,

என்று மனம் பூரித்தாள். திருவிழாவே
எனைமகிழ்ச்சி செய்ய நீ வாவா என்று
தன்முகத்தைத் திருப்பாமல் பார்த்திருந்தாள்.
சணப்பனு ? குணக்குன்று ? வருவதென்று
தன் உணர்வைத் தான் கேட்டாள் ! ஆளன் வந்தான் !
தகதகெனக் குதித்தாடும் தனது காலைச்
சொன்னபடி கேள் என்றாள். பூரிப்பெல்லாம்
துடுக்கடங்கச் செய்துவிட்டாள். “அத்தான்” என்றாள் ;

“ஆம்” என்றான். நடைவீட்டை அடைந்தார் ! அன்னை
அப்போது பால் கறக்கத் தொடங்குகின்றாள்.
தாமரை போய்ச் சந்தனத்தில் புதைந்ததைப்போல்
தமிழ்ச்சுவடிக் கண்ணத்தில், இதழ் உணர்வை
நேமமுறைச் செலுத்தி நறுங் கவிச் சு வைகள்
நெடுமூச்சுக் கொண்டமட்டும் உறஞ்சி நின்று
மாமியவள் பால்கறந்து முடிக்க, இங்கு
மருமகனும் இச்சென்று முடித்தான் முத்தம் !

திமுடித்த போட்டனத்தை வைத்துச் சென்றான்.
 பூங்கோதை குழல் முடித்துப் புகுந்தாள் உன்னே !
 நீ முடித்த வேலையென்ன என்றாள் அன்னை !
 நெடுங்கயிற்றைத் தலைமுடித்துத் தண்ணீர் மொண்டேன் ;
 ஆ முடித்த முடியவிழுத்துப் பால் கறங்கிர் ;
 அதைமுடித்தீர் ; நீர் தெளித்து முடித்தேன். இன்னும்
 ஈ முடித்த தேன்கூட்டை வடித்தல் போலே
 எனை வருத்தாதீர் என்றாள். அறைக்குங் சென்றாள்.



அறையிலிருந்து அம்பலத்தில்.

அகவல்.

“ ஒரு நாள் இரவில் உம்ரச மானின்
அருமைப் பிள்ளை, ஜீயோ பாவம்
பட்ட பாடு பருத்திப் பஞ்சநான்
பட்டி ருக்குமா? பட்டிருக் காதே! ”
என்று கூறினான் இரிசன் என்பவன்.

“ என்ன ” என்றான் பொன்னன் என்பவன்.
இரிசன் என்பவன் சொல்லுகின்றான் ;
“ பரிசம் போட்டுப் பந்தவில் மணங்த
மாப்பினை பொன்முடி ! மணப்பெண் பூங்கோதை !
சாப்பாடு சமைத்துச் சாப்பிடுவது போலப்
புன்னை அடியில் பூரிப்பு முத்தம்
தின்றுகொண்டிருந்தார் ! திடையென் நெசமான்,
பிடித்துக் கட்டினார் பிள்ளையாண்டாரை !
அடித்தார் மிலாரால் ! அழைத்தார் என்னை !
அவிழ்த்து விட்டபின் அவதியோ டோடினான் ! ”
என்றது கேட்ட பொன்னன் உடனே
சொன்னதை யெல்லாம் தோளில் முடிந்து,
மான நாய்கன் தன்னிடம்
போனான் விரைவில் புகல்வதற்கே !

பெற்றேர் பெருந்துயர்.

பஃப்ரேடை வெண்பா.

விளக்குவைத்து நாழிகை ஒன் றயிற்று. மீசை
வளைத்துமே லேற்றி அந்த மான நாய்கன் வந்தான் ,
“ அன்னம் ” என்று கூவினான் அன்னேன் மனைவிதனை ;
“ என்ன ” என்று கேட்டே எதிரில்வங்கு நின்றிருந்தாள் !
“ பையன் வெறிபிடித்த பாங்காய் இருக்கின்றன்.
செய்வதின்ன தென்று தெரியவில்லை. பெட்டியன்டை
உட்கார்ந்தால் உட்கார்ந்த வண்ணமாம். ஓலைதனைத்
தோட்டுக் கணக்கெழுதித் தோதாய் விலைபேசி
வாரம் இரண்டாயினவாம். இது என்ன
கோரம் !” எனக்கூறிக் குந்தினை பீடத்தில் !
அச்சமயம் பொன்னன் அருகில் வந்து நின்றுமே
அச்ச மயமாக “ ஐயா ” எனக்கூவிப்,
போன்முடியான் பூங்கோதை வீட்டுக்குப் போனதையும்,
புன்னை மரத்தடியில் கட்டிப் புடைத்ததையும்,
சோல்ஸி முடித்துக்கிட்டான். அன்னம் துடித்தழுதாள்.
“ நல்லது நீ போ பொன்னு ” என்று நவின்று, பின்,
மானாய் கண்தான் மனத்துயரம் தாங்காமல்
“ தான தருமங்கள் நான்செய்து பெற்ற பிள்ளை,

ஏன்னன் றத்டாமல் இன்றுவரைக் கும்சிறங்த
 வானமுதம் போல வளர்ந்த அருமை மகன்,
 வெள்ளை உடுத்தி வெளியிலொரு வன் சென்றுல்
 கொள்ளிக் கண் பாய்ச்சும் கொடிய உலகத்தில்
 வீட்டில் அரசங்கம் வேண்டுமட்டும் கொள்ளப்பா
 நாட்டில் நடக்கையிலே நட்ட தலையோடு
 செல்லப்பா என்று சிறக்க வளர்த்தபிள்ளை ,
 கோல்லைப் புறத்தில் கொடுமைபல் பட்டானு ”
 என்று பலவாறு சொல்லி இருக்கையிலே,
 நின்றெரியும் செந்தியில் நெய்க் குடமும் சாய்ந்ததுபோல்,
 பண்டாரம் வந்து பழிப்பதுபோல் பல்லிவிக்கக்
 கண்ட அங் நாய்கன் கடிந்த மொழியாக
 “ நில்லாதே போ ” என்றான். “ என்னுல் நிகழ்ந்ததில்லை.
 சொல்லென்று தங்கள் பிள்ளை சொன்னபடி போய்ச்சொன்னே
 பூங்கோதை ஒலைதந்து போய்க்கொடு என்றான் ; அதனை [ன்
 வாங்கிவந்து பிள்ளை வசம்சேர்த்தேன் வேறென்ன ”
 என்றுரைத்தான் பண்டாரம் ! கேட்டான் இதை நாய்கன்.
 “ சென்றதற்குக் கூலினன் சேர்ந்த துனக் ” கென்றான்.
 “ பத்து வராகன் பணம் கொடுத்த தாகவும்
 முத்துச் சரத்தைஅவள் மூடித்தங் தாள் எனவும்
 எந்த மடையன் இயம்பினுன் உங்களிடம் ?
 அந்தப் பயலை அழையுங்கள் என்னிடத்தில் !
 தாடி ஒன்று கேட்டான். எனக்கென்ன ! தந்ததுண்டு
 மூடிமுக் காடிட்டு மூஞ்சியிலே தாடிஒட்டி,

நான்போதல் போல நடந்தான் அவளிடத்தில்,
 மான்வந்தாற் போல்வந்து வாய்முத்தம் தந்துவிட்டுப்
 போய்விட்டாள் வீட்டுக்குள் பூங்கோதை; மெய்க்காதல்
 ஆய்விட்டாள் பொன்முடிமேல்! அப்பட்டம்! பொய்யல்ல!”
 என்று பண்டாரம் இயம்பவே, நாய்க்கனவன்
 நன்று தெரிந்துகொண்டேன் நான்சொல்வதைக் கேட்பாய்
 “ என்னை கண்டதாய் என்மகன்பால் சொல்லாதே ;
 அன்னவைன நானே அயலுருக் குப்போகச்
 சொல்ல நினைக்கின்றேன். அன்னவன்பால் சொல்லாதே
 செல்லுவாய் ” என்றுரைத்தான்; பண்டாரம் சென்றுவிட
 பண்டாரம் போனவுடன் நாய்கன் பழைப்பதைத்துப் [டான்.
 பெண்டாட்டி தன்னைப் பெரிதும் துயரமுடன்,
 “ அன்னம் இதைக்கேள்! அவளை வடதேசம்
 சென்றுமுத்து விற்றுவரச் செப்ப நினைக்கின்றேன்;
 நாளைக்கு முத்து வணிகர்கள் நாற்பதுபேர்
 தோளில் சுமங்கும் பொதிமாடு தூக்கவைத்தும்
 முத்துவிற்கப் போகின்றூர். நம்பொன் முடியையும்
 ஒத்தனுப்பி விட்டால் குறைகள் ஒழிந்துவிடும்;
 கொஞ்சஙாள் சென்றுல் மறப்பான். குளாறுபடி
 நெஞ்சில் அவள்மயக்கம் நீங்கும் எனச்சொன்னான்.
 அன்னம் துயரில் அழுங்திக் கரையேறிச்
 சொன்னது நன்றென்றாள் துணிந்து.

இல்லையென்பான் தொல்லை.

அறைச்சுர் விருத்தம்.

பொன்முடி கடையி னின்று
வீட்டுக்குப் போகும் போது,
தன்னெதிர்ப் பண்டா ரத்தைப்
பார்த்தனன் “தனியாய் எங்கே
சென்றனிர்” என்று கேட்டான்.
பண்டாரம் செப்பு கின்றுன்:
“உன் தந்தை யாரும், நானும்
ஒன்றுமே பேச வில்லை.

அவருக்கும் உனக்கு முள்ள
அந்தரங் கத்தை யேனும்,
அவன் உன்னை மரத்தில் கட்டி
அடித்தை யேனும், காதற்
கவலையால் கடையை நீதான்
கவனியா மையை யேனும்,
அவர் கேள்விப் படவே இல்லை
அதற் கவர் அழவு மில்லை.

நாளைக்கே அயலார்க் குன்னை
 அனுப்பிடும் நாட்ட மில்லை;
 கேளப்பா தாடிச் சேதி
 கேட்கவும் இல்லை” என்றான்.
 ஆளனும் பொன்மு டிக்கோ
 சந்தேகம் அதிக ரிக்கக்,
 கோளனும் பண்டா ரத்தின்
 கொடுமையை வெறுத்துச் சென்றான்.



எதிர் பாராப் பிரிவு.

எண்சீர் விருத்தம்.

**பொதி சுமங்கு மாடுகளும் முன்னே போகப்
போகின்றார் வடதேசம் வணிகர் பல்லோர்!**

அதிசயிக்கும் திருமுகத்தான், பூங்கோ தைபால்
ஆவிவைத்தோன், பொன்முடியான் அவர்களோடு
குதிகாலைத் தூக்கி வைக்கத் துடித்துக், காதல்
கொப்பளிக்கும் மனத்தோடு செல்ல வூற்றுன்.
மதிமுகத்தாள் வீடிருக்கும் மகரவீதி
வந்து நுழைந் ததுமுத்து வணிகர் கூட்டம்.

வடநாடு செல்கின்ற வணிகர்க் கெல்லாம்
மங்கையரும் ஆடவரும் வீதி தோறும்,


“இடரொன்றும் நேராமல் திரும்ப வேண்டும்”
என்றுரைத்து வாழ்த்த வூற்றார்! மாடிமீது,
சுடர்ளன்று தோன்றிற்றுப் பொன்முடிக்குத்
துயர்ளன்று தோன்றிற்றுக், கண்ணீர் சிந்த,
அடர்கின்ற பூங்கொடியை விழிக் குறிப்பால்,
“அன்பேநி விடைகொடுப்பாய்” என்று கேட்டான்!

எதிர்பார்த்த தில்லையவள் வடகா டென்னும்
எமலோகத் துக் கண்பன் செல்வா னென்றே !

அதிர்ந்த தவள் உள்ளாந்தான் ! பயணஞ் செல்லும்
அணிமுத்து வணிகரொடு கண்ட போது,
விதிர்விதிர்த்த மலர்மேனி வியர்த்துப் போக
வெம்பினேன் ; வெடித்துவிடும் இதயந்தன்னைப்

புது மலர்க்கை யால் அழுத்தித், தலையில் மோதிப்,
புண் ஊளத்தின் செங்கிரைக் கண்ணற் பெய்தாள் !

விடைகேட்கும் பொன்முடிக்குத், திடுக்கிட்ட டஞ்சம்
விழிதானு ? விழியொழுகும் நீர்தானு ? சின்,
இடைஷ்திரும் அதிர்ச்சியா ? மனகெருப்பா ?
எதுவிடை ? பொன்முடி மீண்டும் மீண்டும்
கடைவிழியால் மாடியிலே கனிந்திருக்கும்
கனிதன்னைப் பார்த்துப்பார்த் தகண்றுன். பாவை
உடைந்து விழுவாள், எழுவாள், அழுவாள் கூவி !
“ உயிரேநீர் பிரிந்தீரா ” என்று சோர்வாள் !



மரு

அமுதிடுவாள் முழுமதியாள்.

எண்சீர் விருத்தம்.

“இங்கேதான் இருக்கின்றார் ஆதலாலே
இப்போதே வந்திடுவார் என்று கூறி
வெங்காதல் பட்டழியும் என் உயிர்க்கு,
விளாடி தொறும் உரைத்துரைத்துக் காத்து வந்தேன்.
இங்கில்லை; அடுத்த ஊர் தனிலு மில்லை;
இரு மூன்று மாதவழித் தூரமுள்ள
செங்கதிரும் கதிமாறிக் கிடக்கும் டில்லி
சென்றுவிட்டார்; என் உயிர்தான் நிலைப்ப துண்டோ?
செழுங்கிளையில் பழம்பூப்போல், புதரில் குந்தும்
சிட்டுப்போல், தென்னையிலே ஊசலாடி
எழுங்தொடும் கிளை போல், எனதுடம்பில்
இனிய உயிர் ஒருகண்த்தில் பிரிதல் உண்மை!
வழிந்தொடி வடக்கினிலே பாடும் இன்ப
வடிவழகின் அடிதொடர்வ தென்ற எண்ணைக்
கொழுங்தொடி, எனதுயிரை நிலைக்கச் செய்க!
“கோமானே பிரிந்தீரா?” எனத்து டித்தாள்.

தாய்வயிற்றி னின்று வந்த மாணின் கன்று
 தள்ளாடும்; விழும்; எழும்; பின் நிற்கும்; சாயும்.
 தூய் வசனப் பூங்கோதை அவ்வாறுனுள் !
 தோளசந்து தாளசந்து, மாடிவிட்டுப்
 பாய்விரிந்து கிடக்குந்தன் அறைக்கு வந்து
 படுத்திருந்தாள். அவளைதிரில் கூடந்தனில்,
 நாய்கிடந்து குலைப்பதுபோல், கழுதைக் கூட்டம்
 நாவறலாக கத்துதல்போல் பேச லுற்றர் :

வடநாடு செல்கின்றுன் அந்தப் பையன்,
 உருப்படான் ! வயடென்ன ! நடத்தை மோசம் !
 நடப்பானு ? தூரத்தைச் சமாளிப்பானு ?
 நான்னினைக்க வில்லைன்று மகிழ்ச்சி கொண்டு
 திடமுடனே வஞ்சிவடி வுரைத்து நின்றான்.
 சிரிப்போடும் சினத்தோடும், “இதனைக் கேளாய்
 வடக்கென்றால் சாக்காடென் ரேதான் அர்த்தம் !
 மாளாட்டும் !” என்றுரைத்தான் மறைநாய்கன் தான்.

வெள்ளீயம் காய்ச்சிப் பூங்கோதை காதில்
 வெடுக்கெனவே ஊற்றியதால் அந்த மங்கை,
 கள்ளீயும் பாளைபோல் கண்ணீர் விட்டுக்,
 கடல்நீரில் சூருப்போலப் படுக்கை தன்னில்
 துள்ளி, உடல் துவள்வதன்றித், தந்தை தாயார்
 துடுக்குமொழி அடக்குதற்கு வாய்தாலுண்டா ?
 தள்ள ஒண்ணே முடிவொன்று கண்டாள் அங்குத்
 தனியகன்ற காதலன்பால் செலவ தென்றே.

எந்நாளோ!

பஃப்ரேடெ வெண்பா.

பாராதுசென்ற பகல், இரவு, நாழிகையின்
ஸராயி ரத்தில்லூன்றும் இல்லை எனும்படிக்குத்
தூங்கா திருக்கிண்றேன். தொண்ணாறு நாள்கடங்கேதன்:
தூங்குதல் எந்நாள்? துலைவரைக் காண்பதெந்நாள்?
கண்டவுடன் வாரி அணைத்துக் கண்ணூட்டியென்று
புண்பட்ட நெஞ்சைப் புதுக்குவார் அப்பிபருமான்
அன்பு நிலையம் அடையும்நாள் எந்நாளோ?
என்புருகிப் போகின்றேன்; ஈடேற்றும் எந்நாளோ?
கண்ணிற் கருவிழியும் கட்டவிழும் செவ்வுதடும்
விண்ணெணுளிபோல் வீசும் சிரிப்பு விருந்துண்டு,
தோளின் மணிக்கிளையைச் சுற்றும் கொடியாகி;
ஆளன் திருவருஞுக் காளாதல் எந்நாளோ?
என்ன செயக்கடவேன் என்னருமைக் காதலவர
இன்னே நான் அள்ளி எடுத்துச் சுவைப்பதற்கே?
ஊரின் வணிகர் உடன்போகக் காத்திருங்கேதன்
யாரும் புறப்படவே இல்லை இதுளன்ன?

என்று பலவா றழுதாள். பின் அவ்விரவில்
 சென்றுதன் தோட்டத்திற் சேர்ந்தாள். அப்புன்னைக்
 கோதைகண்டாள். தன்னுட் குலையதிர்ந்தாள். தாங்காத
 வாதைகண்டாள். ஒடி மரத்தைத் தழுவித்தன்
 கூந்தல் அவிழக் குளிர்விழியில் நீர்பெருக,
 ஆந்தைபோல் தந்தை அலறி மிலாரெடுத்துப்
 பொன்னுடம்பு நோகப் புடைக்க, அவ ரைப்பினித்த
 புன்னை இதுதான் ! புடைத்ததுவும் இவ்விருள்தான் !
 தொட்டபோ தெல்லாம் சுவையேறும் ஸல்லுடம்பை—
 விட்டபோ தின்ப வெறிளடிக்கும் காதல்மெய்யைக—
 கட்டிவைத்த காரணத்தால், புன்னைநி காரிகைநான்,
 ஒட்டுறவு கொண்டுவிட்டோம். தந்தை ஒருபகைவன் !
 தாயும் அதற்குமேல் ! சஞ்சலந்தான் நம்கதியோ ?
 நோயோ உணவு ? நாம் நூரூண்டு வாழ்வோமோ ?
 சாதல் நமைமறக்கத் தானென்ன காரணமோ !
 ஏதோ அறியேன் இனி.



கன

ஆகைக்கொரு பெண்.

அறங்கர் விருத்தம்.

புன்னையில் அவனு டம்பு
 புதைந்தது! நினைவு சென்று,
 கன்னலீன் சாறு போலக்
 கலந்தது செம்ம லோடு!
 சின்னதோர் திருட்டு மாடு
 சென்றதால், அதைப் பிடித்துப்
 பொன்னன்தான் ஒட்டி வந்தான்;
 புன்னையில் கட்டப் போனான்.


கயிரேடு மரத்தைத் தாவும்
 பொன்னளின் கையில், தொட்டுப்
 பயிலாத புதிய மேனி
 பட்டது. சட்டென் றங்கே
 அயர்கின்ற நாய்க்கைப் போய்
 அழைத்தனன், நாய்க்கன் வந்தான்.
 மயில்போன்ற மகளைப், புன்னை
 மரத்தொடு மரமாய்க் கண்டான்.

குழந்தாய் என் றழைத்தான். வஞ்சி
வடிவினைக் கூவி, “அந்தோ,
இழந்தாய்நீ உனது பெண்ணை !”
என்றனன். வஞ்சி தானும்,
முழந்தாளிட டமுது, பெண்ணின்
முடிமுதல் அடிவ ரைக்கும்
பழஞ்சிவென் உண்டா என்று
பதைப்படுடன் தடவிப் பார்த்தாள்.

“அருமையாய்ப் பெற்றெ டுத்த
ஆசைக்கோர் பெண்ணே !” என்றும்,
அருவிநீர் கண்ணீராக
அன்னையும் தங்கையும், “பொற்
றிருவிலாக் கனையாய் !” என்றும்
செப்பியே, அந்தப் புன்னைப்
பெருமரப் பட்டை போலப்
பெண்ணினைப் பெயர்த்தெ டுத்தார் !

கூடத்தில் கிடத்தி னார்கள்
கோதையை ! அவள் முகத்தில்
முடிய விழியை நோக்கி
மொய்த்திருங் தார்கள். அன்னை
வாடிய முகத்தில், கெஞ்சம்
வடிவேறி வருதல் கண்டார்.
ஆடிற்று வாயிதழ் தான் !
ஆசைந்தன கண்ணி மைகள் !

எழில்விழி திறந்தாள். “அத்தான்”
 என்றுமுச் செறிந்தாள்! கண்ணீர்
 ஒழுகிடப், பெற்றேர் தம்மை
 உற்றுப் பார்த்தாள். கவிழ்ந்தாள்.
 தழுவிய கைகள் நீக்கிப்,
 பெற்றவர் தனியே சென்றார்.
 பழமைபோல் முனு முனுத்தார்;
 படுத்தனர்; உறங்கி னர்கள்.



ஓஅ

பறந்தது கிள்ளை.

அறைசீர் விருத்தம்.

விடியுமூன் வணிகர் பல்லோர்
பொதிமாட்டை விரைந்தே ஒட்டி
நடந்கனர் தெருவில். காதில்
கேட்டனள் நங்கை. நெஞ்சு
திடங்கொண்டாள்; எழுந்தாள். வேண்டும்
சில ஆடை, பணம், எடுத்துக்
தொடர்ந்தனள் அழகு மேனி
தோன்றுமல் முக்காட்டே!

வடநாடு செல்லும் முத்து
வணிகரும் கானை வண்ணம்
கடுகவே நடந்தாள், ஐங்கு
காதமும் கடந்த பின்னர்,
நடைமுறை வரலா தெல்லாம்
நங்கையாள் வணிக ருக்குத்
தடையின்றிக் கூற லானாள்
தயை கொண்டார் வணிகர் யாரும்.

இக

வடநாடு செல்லும் வணிகர்.

அஹ்சர் விருத்தம்.

பளிச்சென்று நிலா எறிக்கும்
இரவினில் பயணம் போகும்
ஒளிச்செல்வ வணிகர்க் குள்ளே
ஒரு நெஞ்சம், மகர வீதி
கிளிச் சந்த மொழியாள் மீது
கிடங்தது. வணிக ரோடு
வெளிச்சென்ற அன்னேன் தேகம்,
வெறுந்தேகம் ஆன தன்றே !

வட்டநன் மதியி லெல்லாம்
அவள்முக வடிவங் காண்பான் !
கொட்டிடும் குளிரில் அப் பூங்
கோதைமெய் இன்பங் காண்பான் !
எட்டுமோர் வானம் பாடி
இன்னிசை தன்னி லெல்லாம்
கட்டிக் கரும்பின் வாய்ச்சொற்
கவிதையே கண்டு செல்வான்.

அணிமுத்து மணி சமக்கும்
 மாடுகள் அலுத்துப் போகும்.
 வணிகர்கள் அதிக தூர
 வாய்ப்பினால் களைப்பார். நெஞ்சில்
 தணியாத அவள்ளி ணவே
 பொன்முடி தனக்கு நீங்காப்
 பிணியாயிற் ரேனும், அந்தப்
 பெருவழிக் கதுதான் வண்டி!

இப்படி வடநாட் டின்கண்
 டில்லியின் இப்புறத்தில்,
 முப்பது காத மூள்ள
 மகோதய முனி வனத்தில்,
 அப்பெரு வணிகர் யாரும்
 மாடுகள் அவிழ்த்து விட்டுச்
 சிப்பங்கள் இறக்கிச், சோறு
 சமைத்திடச் சித்த மானுர்.

அடுப்புக்கும் விறகி னுக்கும்,
 இலைக் கலம் அமைப்பதற்கும்,
 துடுப்புக்கும், அவரவர்கள்
 துரிதப்பட்ட டிருந்தார், மாவின்
 வடுப்போன்ற விழிப் பூங்கோதை
 வடிவினை மனத்தில் தூக்கி
 நடப்போன் பொன் முடிதான், அங்கோர்
 நற்குளாக் கரைக்குச் சென்றுன்.

ஆரியப் பெரியோர் ; தாடி
 அழகுசெய் முகத்தோர் , யாக
 காரியம் தொடங்கும் நல்ல
 சுருத்தினர் ஜவர் வந்து,
 சிரிய தமிழ் ரே,ஓ !
 செந்தமிழ் நாட்டா ரே,எம்
 கோரிக்கை ஒன்று கேட்பீர்
 என்றங்கே கூவினார்கள்.

தென்னுட்டு வணிக ரான
 செல்வர்கள், அதனைக் கேட்டே,
 என்னனன் றாசாவ, அங்கே
 ஒருங்கேவங் தீண்டி னார்கள்.

“அன்புள்ள தென்னுட் டாரே,
 யாகத்துக் காகக் கொஞ்சம்
 பொன்தரக் கோரு கிண்றேம் ;
 புரிக இத் தருமாம்” என்றே

வந்தவர் கூறக், கேட்டே
 மாத்தமிழ் வணிக ரெல்லாம்
 சிந்தித்தார். பொன்மு டிக்குச்
 சேதியைத் தெரிவித் தார்கள்.
 வந்தனன் அன்னேன். என்ன
 வழக்கென்று கேட்டு நின்றான்
 பந்தியாய் ஆரி யர்கள்
 பரிவுடன் உரைக்க லானார் :

மன்னவன் செங்கோல் வாழும் ;
 மனுமுறை வாழும் ; யாண்டும்
 மன்னிய தருமம் நான்கு
 மறைப் பாதத்தால் நடக்கும் ;
 இன்னல்கள் திரும் ; வானம்
 மழைபொழிந் திருக்கும் ; எல்லா
 நன்மையும் பெருகும் ; நாங்கள்
 நடத்திடும் யாகத் தாலே.

ஆதலின் உமைக்கேட் கிண்றேம்
 அணிமுத்து வணிகார் நீவிர்,
 ஈதலிற் சிறந்தீர் அன்றே
 இல்லையென் றுரைக்க மாட்டார் !
 போதமார் முனிவ ரேனும்
 பொன்னின்றி, இங் விலத்தில்
 யாதொன்றும் முடிவ தில்லை
 என்றனர். இதனைக் கேட்டே

பொன்முடி உரைக்க லுற்றுன் :
 புலமையில் மிக்கீர் ! நாங்கள்
 தென்னுட்டார் ; தமிழர், சைவர் ;
 சீவனை வதைப்ப தான்
 இன்னல்சேர் யாகங் தன்னை
 யாம்ஹூப்ப மாட்டோம் என்றால்,
 பொன்கொடுப் பதுவும் உண்டோ ?
 போவீர்கள் என்று சொன்னான்.

காளை இவ் வாறு கூறக்
 கனமுறு தமிழர் எல்லாம்
 ஆளன்பொன் முடியின் பேச்சை
 ஆதரித் தார்கள்; தங்கள்
 தோவிரைன் த் நூக்கி, அங்கை
 ஒருதனி விரலால் சுட்டிக்,
 கூளங்காள்! ஒருபொன் கூடக்
 கொடுத்திடோம் வேள்விக் கென்றூர்.

கையெலாம் துடிக்க அன்றூர்
 கண்சிவந் திடக் கோ பத்தி
 மெய்யெலாம் பரவ, நெஞ்சு
 வெந்திடத் “தென்னுட்டார்கள்
 ஐயையோ அநேக ரூள்ளார்
 அங்கத்தால் சிங்கம் போன்றூர்
 ஐவர்ங்கம்” என நினைத்தே
 அடக்கினார் எழுந்த கோபம்.

வஞ்சத்தை, எதிர்கா லத்துச்
 சூழ்சியை, வெளிக் காட்டாமல்
 நெஞ்சத்தில் வைத்துக் கொண்டு
 வாயினால் நேயக் காட்டிக்,
 “கொஞ்சமும் வருத்த மில்லை
 கொடாத்தால்” என்ப தான்
 அஞ்சொற்கள் பேசி நல்ல
 ஆசியும் கூறிப் போனார்.

வணிகர் வரும்போது.


அகவல்.

முத்து வணிகர் முழுதும் விற்றுச்
சொத்தும் கையுமாய்த் தொடரும் வழியில்,
மகோதய முனிவர் வனத்தில் இறங்கினார்;
சகோதரத் தமிழர் சாப்பிடத் தொடங்கினார்.
போகும் போது பொன்கேட்ட அந்த
யாகஞ் செய்ய எண்ணு வோர்க்களின்
கொடு விஷம் பூசிய கூரம்பு போன்ற
நெடிய விழிகள் நீண்டன தமிழர்மேல்!
ஆத்திர முகங்கள் அங்குள தமிழரைப்
பார்த்தும் பாரா தனபோல் பதுங்கின !
தமிழர் கண்டு சங்கேத கித்தனர்.
“ நமது சொத்தும் நல்லுயிர் யாவும்
பறிபோகும் என்று படுகின்ற ” தென்றே
அறிவுடைத் தமிழன் அறிந்து கூறினான்.
செல்லத் தொடங்கினர் செந்தமிழ் நாட்டினர்.
கொல்லச் சூழ்ந்தனர் கொடிய ஆரியர்.
தமிழர் பலின் தலைகள் சாய்ந்தன !
வடவரிற் சிலரும் மாய்ந்து போயினர் !

தப்பிய சிற்கில தமிழர், வனத்தின்
அப்புறத் துள்ள அழகிய ஊரின்
பின்புற மாகப் பிரியும் வழியாய்ப்
போன்முடி யோடு போய்ச் சேர்ந்தார்கள்.

சுறை யாடிய துறவிகள் அங்கே
மாறு பாட்டு மனத்தொடு நின்று, —

“வைதிகம் பழித்த மாபாவி தப்பினேன் ;
பைதலி வனத்தின் பக்க மாகச்
செல்லுவான் அந்தத் தீயவன் ; அவனைக்
கொல்லும் வண்ணம் கூறிச் சயங்களை
அனுப்பி வைப்போம் வருவீர்
இனிநில் லாதீர் என்று போனாரே.



ஜீவமுத்தம்.

எண்சீர் விருத்தம்.

வடக்கினின்று பொன்முடியும் பிறரும் வந்தார் ;
 வனிகருடன் பூங்ளோதை தெற்கி னின்று
 வடதிசை நோக் கிச் சென்றாள் ; நெருங்க லானார் !
 வளர்புதர்கள், உயர்மரங்கள், நிறைந்த பூமி !
 நடைப்பாதை ஒற்றையடிப் பாதை ! அங்கே
 நாலீந்து மாடுகளும் தமிழர் தாழும்
 வடக்கினின்று வருங்காட்சி மங்கை கண்டாள் !
 வனிகர்களும் கண்டார்கள் வெகுது ரத்தில் !

பொன் முடியும் எதிர்கண்டான் ஒருக்ட்டத்தைப் !
 புலைத் தொழிலும் கொலைத் தொழிலும் புரிவோரான
 வன்மனத்துப் பாவிகளோ என்று பார்த்தான் !
 வாய்மையுறு தமிழரெனத் தெரிந்து கொண்டான்.
 தன்நடையை முடுக்கினேன் . எதிரில், மங்கை
 தளர்நடையும் உயிர்பெற்றுத் தாவிற் றக்கே!
 “என்னஇது ! என்னஇது !” என்றே அன்னேன்
 இருவிழியால் எதிரினிலே உற்றுப் பார்த்தான்.

“நிச்சயமாய் அவர்தாம்” என் றரைத்தாள் மங்கை!

“நிசம்” என்றாள்! பூரித்தாள்! மெல்லி டைமேல்
கொச்சவலம் இறுக்கினாள்! சிரித்தாள்! கைகள்
கொட்டினாள்! ஆடினாள்! ஓடலானாள்.

“பச்சை மயில்; இங்கெங்கே! அட்டா என்னே!

பறந்துவந்து விட்டாளே! அவன்தான்” என்று,
கச்சைதனை இறுக்கி எதிர் ஓடிவந்தான்.


கடிதோடி னாள் அத்தான் என்ற மூத்தே!

நேர்ந்தோடும் இருமுகமும் நெருங்கும் போது
நெடுமரத்தின் மறைவினின்று நீள் “வாள்” ஒன்று
பாய்ந்ததுமேல்! அவன்முகத்தை அணைத்தாள் தாவிப்,
பளீரென்று முத்தமொன்று பெற்றுள்! சேயின்
சாந்தமுகங் தனைக்கண்டாள் உடலைக் காணாள்!
தலைசுமந்த கையோடு தரையிற் சாய்ந்தாள்!

தீங்தமிழர் உயர்வினுக்குச் சேத்தான்! அன்பன்
சேத்ததற்குச் சேத்தாள் அத் தென்னாட்டன்னம்!



பாரங்க



ஏதிப்பாராத முத்தம்

2 - ம் பகுதி


“முறையிடு”

தருமபுரச் சன்னிதியில் இருவணிகர்.

கலிவெண்பா.

திருமலிந்து மக்கட்குச் செம்மை பாலிக்கும்
தருமபுரம் வீற்றிருக்கும் சாந்த—குருமூர்த்தி
சீர்மாசி லாமணித் தேசிகனார் சேவடியில்
நேர்மான நாய்கன், நிதிமிக்க—ஊர் மதிக்கும்
நன்மறை நாய்கன் இருவர் பணிந்தெழுங்கு
சொன்னார்தம் மக்கள் துயர்ச்சரிதம்!—அன்னர்
அருளுவார் : மெய்யன் புடையீரே, அப்பன்
திருவுள்ள நாமறியோம்! சிந்தை—உருகாதீர்!
அன்பே சிவமென் றறிந்தோன், அறியார்க்குத்
தின்புலால் யாகச் சிறுமைதனை—நன்றுரைத்தான்!
ஆகலினால் அன்னேர் அவனுயிரை மாய்த்தாரோ!
தீதலால் வேறு தெரியாரோ!—கோதியான்
சைவநெறி ஒன்றே வடக்குச் சனங்கட்கோர்
உய்வளிப்ப தாகும் உணர்ந்திடுவீர்—மெய்யன்பீர்,
ழுங்கோதை தானும் பொன்முடியும் தம்முயிலர
ஆக்கே கொடுத்தார் ; அறம்விதைத்தார்!—தீங்கு
வடநாட்டில் இல்லா தொழிக்க வகை செய்தார்
கடவுள் கருணை இதுவாம்!—வடவர்,

அழிவாம் குறுநெறியா ரேனும், பழிக்குப்
 பழிவாங் குதல் சைவப் பாங்குக்—கிழிவாம் !
 வடநாட்டில் சைவம் வளர்ப்போம் ! கொலையின்
 நடமாட்டம் போகும் ! நமனைக்—கெடமாட்டும்
 தாஞ்சையான் தண்ணருஞும் சார்ந்ததுகண்டோம் ; நம்மை
 ஆஞ்சையான் செம்மை அருள்வாழி !—கேளிர்,
 குமர குருபரன் ஞான குருவாய் .
 நமை யடைந்தான் நன்றிந்த நாள் !



குருபரனுக் கருள்புரிந்தான்.

அறசீர் விருத்தம்.

குவிலாசு புரத்தில் நல்ல
சண்முகக் கவிரா யர்க்கும்,
மயில்நிகர் சிவகா மிக்கும்
வாயிலாப் பிள்ளை யாக
அயலவர் நகைக்கும் வண்ணம்
குருபரன் அவத ரித்தான்.

துயரினால் செந்தூர் எய்திக்
கந்தனைத் துதித்தார் பெற்றேர்;

நாற்பது நாளில் வாக்கு
நல்காயேல் எங்கள் ஆவி
தோற்பது திண்ண மென்று
சொல்லியக் கிருக்கும் போது,
வேற்படை முருகப் பிள்ளை
குருபரன் தூங்கும் வேளை,
சாற்றும்அவ் ஒமை நாவிற்
சடாட்சரம் அருளிச் சென்றுன்.

ஊமையின் உயர் கவிதை.

அறீஸ் விருத்தம்.

அம்மையே அப்பா என்று
பெற்றோரை அவன்ன முப்பிச்
செம்மையே நடந்த தெல்லாம்
தெரிவித்தான் ! சிங்தை கைந்து
கைம்மையாய் வாழ்வாள் நல்ல
கணவனைப் பெற்ற தைப்போல்,
நம்மையே மகிழு வைத்தான்
நடமாடும் மயிலோன் என்றார் !

மைந்தனம் குருப ரண்தான்
மாலவன் மருகன் வாழும்
செந்துரிச் சிசுவ ஏப
தரிசனம் செய்வா ஞகிக்,
கந்தரின் கலிவெண் பாவாம்
கனிச்சாறு பொழியச் சேட்ட
அந்த ஊர் மக்கள் யாரும்
அதிசபக் கடவில் வீழ்ந்தார் !

உடு

ஞானகுருவை நாடிச் சென்றுன்.

அறசீர் விருத்தம்.

ஞானசற் குருவை நாடி
நற்கதி பெறுவ தென்று
தானினைங் தே, தன் தந்தை
தாயர்பால் விடையும் கேட்டான்
ஆனபெற் ரோர்வ ருந்த
அவர்துயர் ஆற்றிச் சென்றுன்,
கால்சிழல் போற் கு மார
கவியெனும் தம்பி யோடே.

மீணுக்கி யம்மன் பிளைத்
தமிழ்பாட விரைந்து, தம்பி
தான்தைக் குறிப் பெடுக்கத்
தமிழ்வளர் மதுரை நாடிப்
போனார்கள்; போகும் போது
திருமலை நாய்க்க மன்னன்
ஆனைகொண் டெகிரில் வங்தே
குருபரன் அடியில் வீழ்ந்தான்.

யானைமேல் பானைத் தேன்.

அறுசீர் விருத்தம்.

ஏன்னையும் பொருளாய் எண்ணி
எழுதரும் அங்க யற்கண்
அன்னை, என் கனவில் தோன்றி,
அடிகள்நும் வரவும், நீவீர்
சொன்னநற் றமிழும் பற்றிச்
சொன்னதால் வந்தேன். யானை
தன்னில்நீர் எழுந்த ருள்க
தமிழுடன்! என்றான் மன்னன்.

தெய்விகப் பாடல் தன்னைத்
திருவரங் கேற்று தற்கே,
எய்துமா றனைத்தும் மன்னன்
ஏற்பாடு செய்தான். தேவர்
துய்யநற் றமிழ்ச்சா ராயம்
துப்த்திடக் காத்தி ருந்தார்.
கையில் வாத் தியங்கள் ஏந்திக்
கந்தர்வர் கண்ணைய் நின்றார்.

அுவையிடைச் சிவை.

அறுசீர் விருத்தம்.

அரங்கிடை அரசன் ஓர்பால்,
அறிஞர்கள் ஓர்பால், கேட்கத்
தெரிந்தவர், கலையில் வல்லோர்
செந்தமிழ் அன்பர் ஓர்பால்
இருந்தனர் ! அரிய ணமேல்
இருந்தனன் குருப ரன்தான் !
வரும் சனம் தமி முருந்த
வட்டிக்க ஆரம் பித்தான் !

அப்போது கூட்டத் தின்கண்
அர்ச்சகன் பெற்ற பெண்ணுள்,
சிப்பத்தைப் பிரித் தெடுத்த
சீனத்துப் பொம்மை போன்றுள்,
ஒப்பியே ஓடிவங் தாள்
காற்சிலம் பொலிக்க ! மன்னன்
கைப் பற்றி மடியில் வைத்தான்
கவிதையில் அவாவை வைத்தான்.

தெய்வப் பாடல்.


அறுசீர் விருத்தம்.

குமரகு ரூபரன் பாடல்
 கூறிப்பின் பொருளும் கூறி,
 அமரரா தியர் வி ரூபபம்
 ஆம்படி செப்தான் ; மற்றோர்
 அமுதப் பாட் டாரம் பித்தான்.
 அப் பாட்டுக் கிப்பால் எங்கும்
 சமான மொன் றிருந்த தில்லை
 சாற்றுவோம் அதனைக் கேட்டிர் :

பன்னிருசீர் விருத்தம்.

“தொடுக்கும் கடவுட் பழம்பாடற்
 ரூடையின் பயனே ! நறை பழுத்த
 துறைத் தீங் தமிழின் ஒழுகும் நறுஞ்
 சுவையே ! அகந்தைக் கிழக்கை அகழுங்
 தெடுக்கும் தொழும்பர் உளக்கோயிற்
 கேற்றும் விளக்கே ! வளர் சிமைய
 இமயப் பொருப்பில் விளையாடும்
 இளமான் பிடியே ! ஏறிதரங்கம்,

உடுக்கும் புவனம் கடந்து நின்ற
 ஒருவன் திருவு எத்தில் அழ
 கொழுக எழுதிப் பார்த்திருக்கும்
 உயிர் ஓ வியமே! மதுகரம் வாய்
 மடுக்கும் சூழற்கா டேங்து மிள
 வஞ்சிக் கொடியே வருகவே!
 மலையத் துவசன் பெற்ற பெரு
 வாழ்வே வருக வருகவே!”



இறைவி மறைவு.

அறசீர் விருத்தம்.

என்றந்தப் பாடல் சொன்னான்
குருபரன்! சிறுமி கேட்டு
நன்று நன் ரெனாஇ சைத்தாள்;
நன்றெனத் தலை அ சைத்தாள்;
இன்னேநு முறையுங் கூற
இரந்தனள்! பிறரும் கேட்கப்
பின்னையும் குருப ரன்தான்
தமிழ்க்கணி பிழியுங் காலை,

பாட்டுக்குப் பொருளாய் நின்ற
பராபரச் சிறுமி, நெஞ்சக்
கூட்டுக்குச் சிலியாய்ப் போந்து
கொஞ்சினாள் அரங்கு தன்னில்!
ஏட்டினின் ரெழுத்தோ டோடி
இதயத்துட் சென்ற தாலே,
கூட்டத்தில் இல்லை வந்த
குழந்தையாம் தொழும் சீ மாட்டி!

திருவடி சரணம்.

அறுசீர் விருத்தம்.

முழுது நால் அரங்கேற்றிப் பின்
முடிமன்னன், குதிரையானை,
பழுகிலாச் சிவிலை செம்பொன்
காணிக்கை பலவும் வைத்துத்
தொழுதனன். குருபரன் பின்,
துதி நாலும் நீதி நாலும்
எழுதிய அனைத்தும் தந்தே
சின்னுட்கள் இருந்து பின்னே,

தம்பியை இல்லம் போக்கித்,
தான், சிராப் பள்ளியோடு
செம்மை சேர் ஆனைக் காவும்
சென்று, பின் திருவா ரூரில்
பைம்புனற் பழனத் தானுர்
நான்மணி மாலை பாடி,
நம்மை வங் தடைந்த காலை
நாமொரு கேள்வி கேட்டோம்.

எழ்சீர் விருத்தம்.

இந்து பேரறிவும் கண்களே கொள்ள,
அளப்பருங் கரணங்கள் நான்கும்
சிந்தையே யாகக், குணமொரு மூன்றும்
திருந்து சாத் துவிகமே யாக,
இந்து வாழ் சடையான் ஆடுமான்த
எல்லையில், தனிப் பெருங் கூத்தின்
வந்தபே ரின்ப வெள்ளத்துள் திளைத்து,
மாற்றிலா மகிழ்ச்சியின் மலர்ந்தார் !

அறுசீர் விருத்தம்.

ஆகுமித் திருவி ருத்த
அனுபவப் பயனைக் கேட்க,
ஈசுவோன் கையிலொன்றும்
இல்லாமை போல் தவித்துத்,
தேகமும் நடுங்கி நின்று
திருவடி சரணம் என்றான்.
ஏகிப் பின் வருக என்றேம் ;
சிதம்பரம் ஏகி உள்ளான்.

சென்றாக் குருப ரன்தான்
திரும்பிவங் திடுமோர் நானும்
இன்றுதான். சிறிது நேரம்
இருந்திடில் காணக் கூடும் ”
என்றுநற் றேசிகர் தாம்
இருநாய்கன் மாருங் கேட்க
நன்றுற மொழிந்தார். கேட்ட
நாய்கன்மார் காத்தி ருந்தார்.

சிதம்பரம் சென்று திரும்பிய குருபரன்
அறஞர் விருத்தம்.

புள்ளிருக்கும் வேஞர் போய்ப்
புனைமுத்துக் குமரன் மீது
பிள்ளை நூல் பாடி, மன்றில்
பெம்மானை மும்மணிச் சொல்
தெள்ளுநீர் ஆட்டிப், பின்னும்
சிதம்பரச் செய்யுட் கோவை,
அம்மைக்கி ரட்டை மாலை
அருளினன் இருளொன் றில்லான்.


மூஞும் அன் பாற் பண் டார
மும்மணிக் கோவை கொண்டு
ஆளுடை ஞான சானின் !
அடி மலர் தொழுது பாடி,
நீஞுறப் பரிசாய்ப் பெற்ற
நெடுநிதி அனைத்தும் வைத்து,
மீளவும் தொழும் சீ டன்பால்
விளம்புவான் ஞான மூர்த்தி:

“ அப்பனே, இதுகேள் : இந்த
அரும் பொருள் அனைத்தும் கொண்டு
செப்பிடும் வடா டேகிச்
சிவதரு மங்கள் செய்க !
அப்பாங்கில் உள்ளா ரெல்லாம்
அசைவர்கள், உயிர்வ தைப்போர் !
தப்பிலாச் சைவம் சார்ந்தால்
அன்பிலே தழைத்து வாழ்வார்.

சைவங்ன மடால யங்கள்
தாபிக்க ! கோயில் காண்க !
நைவார்க்குச் சிவபி ரானின்
நாமத்தால் உணவு நல்கும்
சைவ சத் திரங்கள் காண்க !
தடாகங்கள் பூங்தோட் டங்கள்
உய்வாக, உயிரின் வேந்தன்
உவப்புறச் செய்து மீன்க !”

என்று தேசிகனார் சொல்லி
இனிதாக ஆசி கூறி,
நன்றெரு துறவு காட்டிக்
காவியும் நல்கி, ஆங்கே
“ இன்றெடு வடதே சந்தான்
எம்பிரான் இருக்கை யாகித்,
தென்றமிழ் நாட்டினைப் போல்
சிறப்பெலாம் எய்த ” என்றார்

மறைநாய்கன் மான நாய்கன்
வாய்மூடிக் காத்தி ருந்தார்.
குறைவறு பரிச னங்கள்
சூட்டமாய்த் தொடர, அன்பால்
இறைவனும் தேசிகன் தாள்
இறைஞ்சிய குருப ரண்தான்,
பிறைசூடி தன்னைப் பாடி.ப
பெருஞ்சிறப் போடு சென்றுன்.




இப்போதப்படி நாய்கன்மார்கள் ?

அறுசீர் விருத்தம்.

தேசிகர் சரிதம் சொன்னார் ;
 செவிசாய்த்தார் நாய்கன் மார்கள்.
 ஆசிகள் கொல்லக் கேட்டார் ;
 அப்போது குருப் ரண்தான்
 தேசிகர் திருமுன் வந்து
 சேர்ந்ததும் பார்த்தி ருந்தார்.
 நேசத்தால் தேசி கர்தாம்
 நிகழ்த்திய அனைத்தும் கேட்டார்.

வடநாட்டை நோக்கிச் சென்ற
 வண்ணமும் பார்த்தி ருந்தார்.
 உடன்செள்று வழிய னுப்ப
 ஒப்பினோர் தமையும் பார்த்தார்.
 கடன் ஆற்றத் தேசிகர்க்குக்
 கைகளும் குவித்தார். செல்ல
 விடைகேட்டார். தேசி கர்தாம்
 விடைதந்தார் ; எனினும், அந்தோ,

அழுதிடு நாய்கன் மார்கள்
 அழுதுகொண் டே மீண் டார்கள்
 எழுதிய ஓவி யங்கள்
 கலைந்தன எனப் பதைத்தார் !
 பழுதிலா எம் கு டும்பப்
 பரம்பரை ‘ஆல்’ இன்றேடு,
 விழுதொடு சாய்ந்த தென்று
 விளாம்பினூர் உளம்ப தைத்தேடு.



வான்ம்பாடி நூற்பதிப்புக் கழக வெளியீடு

—००—

எமது அடுத்த வெளியீடு பாரதிதாசன்

எழுதிய கொய்யாக்—கனி என்னும்

சிறந்த உரை நடை நாலாகும்.

உங்கள் பிரதிக்கு முந்துங்கள்.

பெரிய புராண ஆராய்ச்சி முதல்பாகும்

இவ்விடம் கிடைக்கும்.

விலை அணு 6

தபால் செலவு வேறு



வான்ம்பாடி நூற்பதிப்புக் கழகம்,
சின்னகாஞ்சிபுரம்.

KUMARAN PRESS, CONJEEVARAM.

